22448- عورت سے زنا کا مرتکب ہوااوراس نے کسی دوسر سے سے شادی کرلی اب زانی اسی عورت سے شادی کرنا چاہتا ہے

سوال

میرے ہی شہر سے ایک بھائی نے مجھ سے رابطہ کیا جس کے میری ایک رشتہ دار سے تعلقات بھی تھے (اس نے مجھے اب بتایا ہے مجھے پہلے علم نہیں تھا) اوراس کا دعوی ہے کہ ان دونوں نے زنا کاار ترکاب بھی کیا تھا اوراب وہ لڑکی بچے کی پیدائش کے انتظار میں ہے ، چا ہیے تو یہ تھا کہ وہ جتنی جلدی ہوستما شادی کرلیتا ، لیکن بالآخراس لڑکی نے کسی اور شخص سے شادی کرلی اوراب وہ لڑکی یہیں ہے ۔

جس ہوائی نے مجھ سے رابطہ کیا تھاجب وہ اپنے سفر سے واپس آیا تواس معاملہ کوجان کر بہت پریشان ہوا، وہ یہ چاہتا ہے کہ میں اسے اس لڑکی کے ساتھ رابطہ کرنے کی اجازت دوں، میری خواہش یہ ہے کہ میں اسے نصیحت کروں کہ اب وہ اسے بھول جائے اوراللہ تعالی کے سامنے توبہ کرے ، اس لیے کہ وہ لڑکی اس کے ساتھ دوبرس تک کھیلتی اور دھوکہ دیتی رہی ہے ، میرے ساتھ بھی وہ لڑکی اسی طرح کرتی رہی ہے لیکن اللہ تعالی نے مجھے ھدایت سے نواز دیا ۔

حن کا بھی میں نے ذکر کیا ہے میر سے خیال کے مطابق وہ شریعت اسلامیہ کی تطبیق نہیں کرتے اور نہ ہی نمازادا کرتے ہیں ، میراسوال یہ ہے کہ اسلامی ناحیہ سے مجھ پر کیا مسؤلیت واجب ہوتی ہے ؟

اورکیا میں کسی اور سے بھی مشورہ کروں ؟ مولنا صاحب میں آپ سے گزارش کرتا ہوں کہ آپ مجھے کوئی نصیحت کریں مجھے علم نہیں کہ مجھ کیا کرنا چاہیے ؟

پسندیده جواب

اے مسلم! آپ کا سوال کسی ایک مشکل پر نہیں بلکہ کئی ایک مشکلات پر مشتمل ہے ذیل میں ہم انہیں بیان کرتے ہیں:

1-اسلام سے منسوب آپ کی رشتہ دارلڑکی اور دوست کا بے نماز ہونا، ایسا عمل کفرید اعمال میں شمار ہوتا ہے آپ اس کی تفصیل دیکھنے کے لیے سوال نمبر (

<mark>5208</mark>)اور(

2182) کے جوابات کا

مطالعہ ضرور کریں ، بلکہ آپ تو یہ کہتے ہیں کہ وہ شریعت اسلامیہ کی تطبیق ہی نہیں کرتے ، بیہ تومسیبت پر بھی مصیبت اور بیماری کے اوپر بیماری اور کفریہے ، نعوذ باللہ میں :))

2 - زنا کاار تکاب، یہ سب کو معلوم ہے کہ دین اسلام میں زناحرام ہے بلکہ صرف اسلام میں ہی نہیں باقی سب آسمانی ادیان میں بھی یہ حرام ہے۔

3-زانی عورت جوکہ زناسے حاملہ ہے سے شادی کرنا۔

4۔ زانی مرد کا ایسی زانی عورت سے شادی کرنے کا مطالبہ جوکسی اور سے شادی بھی کرچکی ہے۔

تو ہم کس مصیبت اور بیماری سے شروع کریں ، اور کس سوال کا جواب دیں ؟ لاحول ولا قوق الا باللہ۔

ہم سب سے اہم چیز سے ابتداء کرتے ہیں:

1۔ دینی شعارَ اور نماز ترک کرنے کی وجہ سے کفر۔

اس میں تو کوئی شک وشبہ نہیں کہ کفر جہنم کی آگ میں داخل ہونے اور جلبنے کا سبب ہے

الله سجانہ و تعالی نے مشرکوں کے بارہ میں یہ فرمایا ہے کہ جب ان سے پوچھا جائے گاکہ تمہارے جمنم میں جانے کاسبب کیا ہے تووہ جواب دیں گے:

﴿ وہ جواب دیں گے کہ ہم نمازی نہ تنے ، اور نہ ہی مسکینوں کو کھانا ہی کھلاتے تنے ، اور ہم بحث کرنے والوں (انکارپوں) کا ساتھ دے کر بحث ومباحثہ میں مشغول رہا کرتے تنے ، اور ہم تھامت کے دن کو جھٹلایا کرتے تنے ، یماں تک کہ ہمیں موت آگئی ﴾ الدثر (43-47)۔

حافظا بن كثير رحمه الله تعالى اس كى تفسير ميں كہتے ہيں:

٠ ﴿ هِم مُمَازِي مُه تِنْ ﴾ لعني هم نے اپنے رب كى عبادت ہى نہ كى ـ

﴿ اور ہم مسكينوں كو كھانا ہمى نہيں كھلاتے تھے ﴾ ليعنى ہم نے اپنى جنس كى مخلوق كے ساتھ ہمى احسان اور حن سلوك نہ كيا ۔

﴿ اورہم بحث كرنے والے (انكاريوں) كے ساتھ مل كربحث ومباحثہ ميں مشنول رہاكرتے تھے ﴾ يعنى : ہم ايسى باتيں كياكرتے تھے جن كاہميں علم ہى نہ تھا ۔

قاده رحمه الله تعالى كهتے ہيں:

جب بھی کسی گمراہ شخص نے بات کی اور گمراہ ہوا ہم بھی اس کے ساتھ گمراہ ہوئے ۔

• {اور ہم روز قیامت کو جصلایا کرتے تھے } ۱۰ بن جریر رحمہ اللہ تعالی کہتے ہیں: وہ کہیں گئی ہے۔ کہیں گئی ہم ثواب کی کہیں گئی ہم بدلہ اور ثواب وعذاب والے دن کی تکذیب کرتے تھے ،اور نہ ہی ہم ثواب کی تصدیق کرتے تھے اور نہ ہی سز ااور حساب وکتاب کی۔

· ﴿ حَتَىٰ كُهُ ہِمِيں مُوت ٱلَّئَىٰ ﴾ ليعنى موت كا وقت آپيني ، جيبا كه الله تعالى كا فرمان ہے :

٠ { اوراپنے رب کی عبادت اس وقت تک کروکہ تہیں موت آجائے }٠٠

ہم سائل کے بارہ میں گزارش کرینگے کہ آپ پر واجب ہے کہ انہیں وعظ و نصیحت کرتے رہیں اوران پر حجت قائم کریں اوران کے سامنے یہ بیان کریں کہ وہ دین کے ستون نماز جو کہ دین اسلام کے ارکان میں سے ایک رکن بھی ہے کو نہ گرائیں اوراسے ترک نہ کریں، بلکہ انہیں چاہیے کہ جتنی جلدی ہوسکے نماز کی ادائیگی نہ کرنے اور باقی شعائر اسلام پر عمل نہ کرنے سے تو بہ کریں اوراس پر فوری طور پر عمل کریں۔

اور آپ کے لیے بے نماز کے ساتھ کسی بھی حال میں سسستی کرنا جائز نہیں ، بلکہ اسے نصیحت کرتے ہوئے اس کی طرف توجہ دلائیں ، اگروہ پھر بھی نہیں مانتا تو پھر اس سے علیحد گی اوراعراض کریں اوراس کوسلام کرنے سے بھی پر ہمیز کریں ، اور نہ ہی اس کے ساتھ بیٹھ کرکھائیں پییں اور نہ ہی اسے کھلائیں ، اوراس کے ساتھ اٹھنے بیٹھنے سے بھی رک بیٹھ کرکھائیں ، تاکہ اسے یہ محسوس ہوکہ وہ بہت ہی بڑے گناہ کا مر بحب ہورہا ہے ہوستیا ہے کہ اس سے ایسا کرنا فائدہ مند ہواوروہ اس سے اسے توبہ کرتے ہوئے رب کی طرف رجوع کرلے

2_زنا کاار تیاب کرنا بہت ہی بڑا گناہ ہے۔

الله سجانه وتعالى كا فرمان ہے:

· {اورتم زناکے قریب بھی نہ جاؤیقینا یہ بہت ہی فی کام اور براراستہ ہے ﴾ الاسراء (32) -

اور نبی محرم صلی اللہ علیہ وسلم کا فرمان کچھاس طرح ہے:

(زانی زنا کی حالت میں مومن نہیں ہو تا اور نہ ہی شراب نوشی کرنے والاشراب نوشی کرتے وقت مومن ہو تا ہے ، اور نہ ہی چوری کرنے والا چوری کرتے وقت مومن ہو تا ہے ،

اور نہ ہی ڈاکہ ڈالنے والاجب ڈاکہ ڈالے اور لوگ اس کی طرف اپنی نظریں اٹھائیں ہوئے ہوں تووہ ڈاکہ ڈالنے کے وقت مومن نہیں ہوتا) صحیح بخاری حدیث نمبر (2475)۔

زنا کبیرہ گنا ہوں میں سے ہے اوراس کے مرتکب کودردناک اور سخت قسم کی سزادی جائے گی۔

> جىياكە حدیث معراج لمبی حدیث میں بھی مذكور ہے كہ نبی صلی الله علیہ وسلم نے فرمایا:

(ہم وہاں سے چل پڑے توایک تنور جیسی عمارت کے پاس پہنچے، راوی کہتے ہیں کہ میرے خیال میں نبی صلی اللہ علیہ وسلم یہ کہہ رہے تھے کہ اس میں شوروغوغا ساسنائی دے رہاتھا، نبی صلی اللہ علیہ وسلم نے فرمایا:

ہم نے اس میں جھانکا تواس میں مردوعور تیں بے لباس و ننگے تھے، اوران کے نیچے سے آگ کا شعلہ آتا تووہ شوروغوغا کرنے لگتے، نبی صلی اللہ علیہ وسلم نے فرمایا:

میں نے ان سے سوال کیا یہ کون ہیں ؟ ۔ ۔ ۔ ۔ ۔ نبی صلی الندعلیہ وسلم نے فرمایا مجھے فرشتوں نے جواب دیا ہم آپ کو عنقریب بتائیں گے ۔ ۔ ۔ ۔ وہ جومر دوعور تیں تنور جمیسی عمارت میں بے لباس و ننگے تھے وہ زانی اور بد کار مر دوعور تیں تھیں) صحح بخاری باب فی اثم الزناة حدیث نمبر (7047)۔

آپ اس کی مزید تفصیل اوراہمیت کے لیے سوال نمبر (11195) کے جواب کا بھی مراجعہ کریں ۔

3 - تیسرامسکه زانی عورت جوکه حامله بھی ہوسے شادی کا ہے۔

اس کے بارہے میں آپ کو علم ہونا چاہیے کہ زانیہ عورت سے شادی نہیں ہوسکتی لیکن اگروہ توبہ کرلے تو پھر شادی کرنی جائز ہے ، اوراگر مرداس کی توبہ کے بعداس سے شادی کرنا بھی چاہے تو پھرایک حین کے ساتھ استبراء رحم کرنا واجب ہے یعنی اس کے ساتھ نکاح کرنے سے قبل یہ یقین کرلیا جائے کہ اسے حمل تو نہیں اگراس کا حمل ظاہر ہو تو پھر اس سے وضع حمل سے قبل شادی جائز نہیں ۔ انتھی ۔

شيخ محربن ابراهيم رحمه الله تعالى كافتوى - ديكھيں كتاب : الفياوى الجامعة للمراة المسلمة (584/2) -

تواس بنا پراس عورت سے جوزنا سے حاملہ ہوشادی کرنا باطل ہے ، اور جس نے بھی اس سے شادی کی ہے اس پر واجب ہے کہ وہ فوری طور پر اس سے علیحدہ ہوجائے وگرنہ وہ بھی زانی شمار ہوگا اور اس پر حدزنا قائم ہوگی ۔

پھر جب وہ اسے علیحدگی کرلے اوروہ عورت اپنا حمل بھی وضع کرلے اور رحم بری ہوجائے اور پھر وہ عورت سچی توبہ بھی کرلے تو پھر وہ خود بھی توبہ کرلے تواس کااس عورت سے شادی کرنا جائز ہوگا۔

4۔اور رہا پہلے مرد۔ یعنی زانی ۔ کے بارہ میں تواس پر واجب ہے کہ اللہ تعالی کے سامنے اپنے جرم کی توبہ کرسے اوراس کا اس عورت سے مطلقا شادی کرنا دووجہ سے جائز نہیں:

اول:

اس لیے کہ وہ دونوں زانی ہیں ، اور زانی کا مومن سے نکاح حرام ہے ، آپ اس کی تفسیل کے لیے سوال نمبر (تفسیل کے لیے سوال نمبر (11195) کے جواب کا مطالعہ کریں ۔

دوم:

اس لیے کہ وہ عورت اس کے علاوہ کسی اور مرد سے مرتبط ہے۔

اس وجہ سے اسے چاہیے کہ وہ اس عورت سے مکمل طور پر نظر ہٹا لے اوراس کاخیال دل سے نکال باہر کرے ، اوراللہ تعالی کے سامنے اپنے جرم عظیم سے توبہ کرے ، ولاحول ولاقوۃ الا باللہ العلی العظیم ۔

ہم اللّٰہ تعالی سے دعا گوہیں کہ اسے اللّٰہ کمراہ مسلما نوں کوھدایت نصیب فرما ، اورانہیں اپنی طرف احصے طریقے سے رجوع کرنے کی توفیق نصیب فرما توسب رحم کرنے والوں میں سب سے زیادہ رحم کرنے والاہے ، والحدللّٰہ رب العالمین ۔

والتداعكم .